



నెలనెలా నవ్వుల పండగ

మల్లాది వెంకటకృష్ణమూర్తి స్మిత

మోటార్ సైకిల్ మీద నియమిత వేగాన్ని మించి వెళుతున్న ఇద్దర్ని ఆపాడు ట్రాఫిక్ పోలీస్ కానిస్టేబుల్.

“మీరు ఓవర్ స్పీడ్ వెళుతున్నారు.. ప్రమాదం జరిగితే..?” ప్రశ్నించాడతను.

“మరేం ఫర్వాలేదు.. జీసస్ మాతోనే ఉన్నాడు..” చెప్పాడు మోటార్ సైకిల్ నడిపే స్ట్రీస్.

ఆ ట్రాఫిక్ కానిస్టేబుల్ వెంటనే వేగాన్ని అతిక్రమించినందుకే కాక, ముగ్గురు కలిసి వెళుతున్నందుకు చలాన్ రాశాడు.



చౌచౌ...

పెరుకొచ్చిన నవ్వులు

తన గుర్రం సరిగా పరుగెత్తడం లేదని పశువుల డాక్టరు దగ్గరకెళ్ళాడు భూషయ్య. డాక్టరు బాగా పరీక్షించి భూషయ్యకు రెండు మాత్రలు యిచ్చి బాగా పరుగెత్తనప్పుడు ఒక మాత్ర గుర్రానికి వెయ్యమన్నాడు. సరేనన్నాడు.

బాకీ వసూలుకు మరుసటిరోజు పక్క ఊరికి వెళ్ళాడు భూషయ్య. అప్పటికే చీకటిపడింది. త్వరగా ఇంటికి చేరుకోవాలని ఆ గుర్రానికి ఒక మాత్ర వేసి ఎక్కబోయాడు. మాత్ర వేసి వేయడంతో పరుగులంకించుకుంది గుర్రం. దాన్ని అందుకోడానికి బాగా పరుగెత్తాడు గానీ ఎక్కువ దూరం పరుగెత్తలేక అలసిపోయాడు భూషయ్య.

అందుకని వెంటనే డాక్టరు యిచ్చిన రెండోమాత్ర గుర్తుకు వచ్చి దాన్ని వేసుకుని గుర్రాన్ని చేరుకోగలిగాడు భూషయ్య.



"చూడు రోజీ! పక్కంటి జానీగాడు రోజూ నీకోసం మనింటికి రావడం ఏమీ బాలేదు"

"అయితే రేపట్నొచ్చి నేనే వాళ్ళింటికి పోతాలే మమ్మీ"



ఆ రోజే ఆఫీసులో చేరిన కొత్త టైపిస్టు కుమారిని పరిచయం చేసుకోవాలనుకున్నాడు ఒక కొంటె గుమాస్తా. నెమ్మదిగా ఆమెను చేరుకున్నాడు.

"నమస్కారమండీ! మీరేనా ఈ రోజు మన ఆఫీసులో చేరింది?"

"అవునండీ"

"మీ పేరు?"

"నా పేరు లలితకుమారి. కానీ మా ఇంట్లో అందరూ చివరిపేరుతో పిలుస్తారు 'కుమారి' అని. మరి "మీ పేరు?"

"మా ఇంట్లో మొదటి పేరుతో పిలుస్తారు అందరూ. మీరూ అలాగే పిలవండి."

"అలాగే! ఇంతకీ మీ పేరు?"

"ప్రియ మోహన్"



హిస్టరీ క్లాసులో నోట్స్ డిక్టేటు చేస్తున్నాడు లెక్కరరు. ఒక విద్యార్థి రాసుకోకుండా దిక్కులు చూస్తున్నాడు.

"ఏంటోయ్, నోట్స్ రాసుకోడంలేదు?" అని ప్రశ్నించాడు.

"నేను మా తాతగారి నోట్స్ ఫాలో అవుతున్నాను సార్. అందుకని" అన్నాడా బుద్ధిమంతుడు.



"ఏమండీ పోయిన ఆదివారం నిజంగా మీకు ఆఫీసులో పని వుండి వెళ్ళారా?" అడిగింది భార్య.

"అవునూ! ఏం? అలా అడుగుతున్నావు?" అన్నాడు భర్త.

"ఈ ఆదివారం కూడా తన ఇంటికే రమ్మని ఎవరో సుశీల ఫోను చేసింది. అందుకని" అంది ఆ భార్యమణి.



"నీకొక కొత్తరకం వాచీ ప్రజంటు చేయాలనుకుంటున్నానోయ్! దానికి ముళ్ళుండవు. మిషనుండదు. రిపేరు అసలు ఉండదు"

"మరి టైము ఎలారా తెలుసుకోవడం?"

"ఆ దాందేముంది. ఎవర్నడిగినా చెప్పతారు."



చూడు కనకం, " నీ రెండో భర్తతో అసలు పరిచయం ఎలా కలిగింది?" అని అడిగింది స్నేహితురాలు చంపకం.

"ఒకసారి నా మొదటి భర్తతో నేను రోడ్డు దాటుతున్నాను. ఇంతలో నా రెండో భర్తకారు స్పీడుతో వచ్చి నా మొదటి భర్తకు గుద్దేసింది. అంతే ఆయన చనిపోయారు. ఇలా ఈయన పరిచయమయ్యారు" అంది గతాన్ని గుర్తుకు తెచ్చుకుంటూ కనకం.



"మీరు మా వూరు ఎప్పుడొస్తారు?"

"ఎందుకు?"

"ఆ ఏం లేదు. నా బొంబాయి ప్రోగ్రాం ఆ రోజు ఏర్పాటు చేసుకుందామని"



"చూడండి వామనమూర్తిగారూ! మీ ఫాక్టరీ కాలిపోయిందని తెలిసి చాలా బాధపడ్డానండి. ఎన్నో లక్షల రూపాయలు నష్టమొచ్చిందటగా?" అన్నాడు చక్రవర్తి తన చిన్ననాటి మిత్రుడు వామనమూర్తితో.

"అవునండీ" అన్నాడు బాధగా వామనమూర్తి.

"ఇంతకీ ఆ ఫాక్టరీలో ఏం తయారు చేసేవారు?"

"నిప్పునారే యంత్రాలు."



"చూడండి కమలాకరంగారూ! నిన్ను పొరపాటున మీరెంతో ప్రేమగా పెంచుకుంటున్న కుక్క నా కారు కిందపడి చనిపోయింది. రాత్రంతా చాలా బాధపడ్డాను. ఎలాగైనా సరే నేను మీ కుక్కలేనిలోటును తీర్చాలనుకుంటున్నాను" అన్నాడు లక్షాధికారి ధనరాజు.

"చాలా సంతోషం. మరి మిమ్మల్ని కట్టేస్తే రాత్రంతా మేల్కొని పెద్దగా అరిచి దొంగల్ని పట్టుకోగలరంటారా?" అన్నాడు అనుమానంగా కమలాకరం.



COMMENTS